

Opinjoni tal-Kumitat Ekonomiku u Soċjali Ewropew dwar “L-adozzjoni ta’ approċċ komprensiv għall-politika industrijali fl-UE – titjib fl-ambjent kummerċjali u appoġġ għall-kompetittività tal-industrija Ewropea”

(opinjoni esploratorja)

(2018/C 197/02)

Relatur: **Gonçalo LOBO XAVIER**

Korelatur: **Dirk BERGRATH**

Konsultazzjoni	Il-Presidenza Bulgara tal-Kunsill, 5.9.2017
Bażi legali	L-Artikolu 304 tat-Trattat dwar il-Funzjonament tal-Unjoni Ewropea
Sezzjoni kompetenti	Sezzjoni Speċjalizzata għas-Suq Uniku, il-Produzzjoni u l-Konsum
Adottata fis-sezzjoni	18.12.2017
Adottata fil-plenarja	17.1.2018
Sessjoni plenarja Nru	531
Riżultat tal-votazzjoni (favur/kontra/astensjonijiet)	134/1/0

1. Konkluzjonijiet u rakkomandazzjonijiet

1.1. Il-KESE jirrikonoxxi li strateġija mġedda għall-politika industrijali tal-UE hija fattur ewlieni biex torjenta t-tkabbir u l-adattament rapidu tal-Istati Membri lejn xejriet godda u lejn mudell ekonomiku ġdid. L-industrija f’sens usa’ hija kruċjali għall-holqien tal-impjiegi. Għaldaqstant, il-KESE jhegġegħ lill-Kummissjoni u lill-Istati Membri jadottaw strateġija fit-tul, komprensiva u b’vizzjoni globali biex jindirizzaw l-isfidi minflok approċċ ibbażat fuq rimedji għal żmien qasir u li ma jippermettux tkabbir u holqien tal-impjiegi b’mod aktar konkret u b’mod sostenibbli. F’dan il-kuntest ikun utli li l-Kummissjoni tfassal studju komparattiv dwar il-pjani differenti għal appoġġ tal-industrija tal-manifattura li ġew adottati reċentement fl-Istati Uniti, iċ-Ċina u l-Korea.

1.2. Is-servizzi tan-negozju li jespandu malajr diġà huma essenzjali fil-qasam tal-manifattura, speċjalment għall-SMEs. It-taħlita tajba ta’ servizzi tan-negozju u ta’ attivitajiet ta’ manifattura hija fundamentali sabiex jinkisbu l-effiċjenza u l-kompetittività u jehtieġ tkun parti minn strateġija moderna għall-politika industrijali. L-istartups għandhom jitheggu jżviluppaw soluzzjonijiet li jistgħu jagħtu spinta lill-attivitajiet industrijali u jsaħħu l-kompetittività, speċjalment jekk dawn iridu jkunu sostenibbli fit-tul.

1.3. L-għan li l-industrija għandha tirrappreżenta madwar **20 % tal-PGD sal-2020**⁽¹⁾, imqabbel ma’ 15,1 % fil-perjodu attwali, għandu mhux biss ikun għan politiku, iżda wkoll prijorità adattata għal perspettiva fit-tul. Il-politika Ewropea għandha tibqa’ ffukata fuq din il-mira, iżda dejjem b’kont mehud tas-sitwazzjoni strutturali differenti ta’ kull Stat Membru u tal-htieġa li tiġi evitata l-frammentazzjoni tas-suq uniku. Din għandha tibqa’ l-prijorità għall-Kummissjoni. Id-definizzjoni ta’ miri godda, affidabbli u li jistgħu jitkejlu tista’ wkoll issaħħaħ l-impenn tal-Istati Membri u s-sensibilizzazzjoni dwar il-kontribut ta’ attivitajiet industrijali għall-benessri taċ-ċittadini Ewropej.

1.4. Il-KESE jilqa’ bi pjaċir l-għan prinċipali li ddikjara l-President Juncker biex l-industrija Ewropea ssir aktar b’saħħitha u aktar kompetittiva, filwaqt li tibqa’, jew issir, mexxej dinji fl-innovazzjoni, id-digitalizzazzjoni u d-dekarbonizzazzjoni. Biex dan jintlaħaq, l-Ewropa għandha bżonn strateġija fit-tul u bbażata fuq speċjalizzazzjoni intelligenti ġenwina u fuq id-diversità strutturali u l-flessibbiltà fl-Istati Membri tagħha, u fuq l-antiċipazzjoni ta’ tibdil fundamentali, rapidu u bla preċedent fl-ambjent operattiv.

⁽¹⁾ COM(2017) 479 final.

1.5. Il-KESE jemmen li, biex jinkiseb bilanċ aħjar bejn l-Istati Membri fil-qasam tal-kompetittività, jeħtieġ jiġu implimentati riformi strutturali maqbula mill-imsieħba soċjali u l-organizzazzjonijiet tas-soċjetà ċivili, u fuq l-aġenda jeħtieġ li jkun hemm tibdiliet tal-politika speċifiċi li jirrigwardaw l-edukazzjoni, l-attivitajiet ta' riċerka u żvilupp, l-investiment pubbliku u privat u l-produttività. L-aħjar prattiki f'dawn l-oqsma speċifiċi għandhom jiġu kondiviżi. Il-prestazzjoni ekonomika tal-Ewropa li attwalment hija ġeneralment pożittiva tagħmel dan il-mument wiehed opportun biex dan isir.

1.6. Il-KESE jemmen bis-shih li l-attrazzjoni tal-Ewropa jeħtieġ tkun prijorità għal kwalunkwe politika industrijali bbażata fuq l-innovazzjoni u l-kompetittività, u r-ripatrijazzjoni ta' xi setturi jeħtieġ tkun fuq l-aġenda. Din ir-ripatrijazzjoni jeħtieġ tkun ibbażata fuq l-assi prinċipali tal-Ewropa, bħalma huma mudell ekonomiku bbażat fuq l-għarfien, l-innovazzjoni, il-hiliet ta' livell għoli, l-attivitajiet ta' riċerka u żvilupp, u ambjent sostenibbli favur negozju li jkun konformi mal-istandards soċjali tal-UE. Dan jista' jinkiseb biss permezz ta' kooperazzjoni b'saħħitha bejn il-kumpaniji "kbar" u l-SMEs, sabiex jiġi komplut iċ-ċirku virtuwż tal-innovazzjoni. Din il-kooperazzjoni trid tkun riflessa fl-allokazzjoni ta' fondi tal-UE għar-riċerka, l-iżvilupp u l-innovazzjoni u għandha tissaħħaħ taħt il-Qafas Finanzjarju Pluriennali (2014-2020). Pożizzjoni fiskali pożittiva għandha tagħmilha iżjed faċli li jiġu allokati riżorsi godda mmirati lejn it-tishih tal-kompetittività tal-industrija Ewropea.

1.7. Il-KESE jappoġġja bis-shih il-"Jum tal-Industrija" annwali bħala mezz kif issir enfasi fuq il-prijoritajiet tal-UE u biex titqajjem kuxjenza dwar dan l-ghan. Il-KESE jiġbed l-attenzjoni dwar il-hteġa li jiġu involuti l-imsieħba soċjali u l-organizzazzjonijiet tas-soċjetà ċivili fil-Jum tal-Industrija u dwar l-abbiltà tagħhom li jikkooperaw fl-indirizzar ta' din l-isfida. Għall-Ewropa huwa kruċjali li ċ-ċittadini kollha jifhmu l-qawwa tat-trademark "Made in Europe" u li kulhadd għandu rwol fl-indirizzar ta' din l-isfida. L-industrija Ewropea għandha impatt fuq is-soċjetà u dan għandu jkun ċar għaċ-ċittadini Ewropej.

1.8. Il-KESE jiġbed l-attenzjoni dwar il-hteġa li jitfasslu u jiġu adottati politiki godda dwar il-hiliet. L-Ewropa għandha tiffaċċja din l-isfida billi tinvolvi lill-imsieħba soċjali u l-organizzazzjonijiet tas-soċjetà ċivili, sabiex ikun żgurat ir-rispett għall-forza tax-xogħol attwali kif ukoll għad-drittijiet u d-dmirijiet tagħhom, iżda jeħtieġ ukoll tqis il-gejjieni u l-hteġa li thaffet il-pass fl-adattament tas-sistemi tal-edukazzjoni u tat-taħriġ sabiex ikunu jaqblu mal-impjiegi godda tal-futur.

1.9. Il-KESE jilqa' bi pjaċir l-inizjattiva l-ġdida tal-Kummissjoni biex jinholq qafas Ewropew għal apprendistati ta' kwalità u effettivi u li jistgħu jgħinu biex jingheleb in-nuqqas fis-suq tax-xogħol u jipprovdu lill-kumpaniji b'forza tax-xogħol li għandha għarfien u l-hiliet prattiċi meħtieġa⁽²⁾. Il-kwalità u l-kwantità tal-forza tax-xogħol Ewropea probabbilment hija wahda mill-isfidi l-aktar importanti għall-kompetittività tal-Ewropa, u kull Stat Membru għandu jkun impenjat f'dan il-kompitu enormi.

1.10. Il-KESE jemmen li biex ikun hemm kundizzjonijiet ekwivalenti ta' kompetizzjoni huwa kruċjali li jintlaħaq kompromess dwar ir-rispett ta' kummerċ ġust fost l-atturi globali⁽³⁾. L-Ewropa għandha tmexxi bl-eżempju u billi tinvolvi b'mod attiv reġjuni oħrajn fir-rigward tas-sostenibbiltà, ir-rispett tal-istandards soċjali Ewropej, u l-kompetizzjoni ġusta. Iżda l-Ewropa ma tistax tinjora "prattiki ħżiena" li jeżistu min-naħa ta' atturi globali oħrajn li jheddu l-valuri, il-kompetittività, l-impjiegi u l-benesseri tal-Ewropa. L-Ewropa trid tkun vigilanti u tuża l-ghodod adatti sabiex tappoġġja l-valuri u l-kumpaniji industrijali tagħha. Il-kapaċità żejda, l-ghajjuna mill-istat illegali u forom oħra ta' kompetizzjoni ingusta għandhom jiġu indirizzati permezz ta' regolamentazzjoni Ewropea, filwaqt li jiġu rispettati r-regoli tad-WTO. Miżuri antidumping li jkun impożiti mill-Kummissjoni Ewropea huma essenzjali għal ambjent ġust għan-negozju, iżda dawn għandhom jiġu ssorveljati aħjar, ikunu aktar rapidi u aktar flessibbli sabiex jintlaħaq l-ghan aħhari minghajr ma jkollhom "effetti sekondarji" indiretti b'impatt fuq setturi industrijali differenti⁽⁴⁾.

2. Is-sitwazzjoni attwali fl-Ewropa u l-Komunikazzjoni tal-Kummissjoni

2.1. It-talba tal-Presidenza Bulgara li jmiss waslet ftit jiem biss qabel ma l-Kummissjoni ppubblikat il-Komunikazzjoni tagħha dwar "Ninvestu f'industrija intelligenti, innovattiva u sostenibbli – Strateġija mġedda għall-politika industrijali tal-UE".

⁽²⁾ COM(2017) 563 final – Qafas Ewropew għal apprendistati ta' kwalità u effettivi.

⁽³⁾ F'konformità mal-Għan ta' Żvilupp Sostenibbli nru 9 dwar l-industrija, l-innovazzjoni u l-infrastruttura li gie miftiehem mill-Istati Membri kollha tal-UE.

⁽⁴⁾ Ir-Regolament ta' Implimentazzjoni tal-Kummissjoni (UE) 2017/336 tas-27 ta' Frar 2017 li jimponi dazju antidumping definittiv u l-gbir definittiv tad-dazju proviżorju impost fuq importazzjonijiet ta' ċerta pjanċa tqila tal-azzar mhux illigat jew azzar illigat iehor li joriġina mir-Repubblika tal-Poplu taċ-Ċina kien eżempju tajjeb ta' miżura antidumping, iżda l-effetti sekondarji għandhom jiġu mmonitorjati (http://data.europa.eu/eli/reg_impl/2017/336/oj).

2.2. Fil-5 ta' Lulju 2017, il-Parlament Ewropew talab għall-holqien ta' strateġija għall-politika industrijali tal-UE li tinkludi "strateġija tal-Unjoni u pjan ta' azzjoni għal politika industrijali konsistenti u komprensiva mmirati lejn ir-riindustrializzazzjoni tal-Ewropa, b'indikaturi, miri, miżuri u skedi taż-żmien".

2.3. Jekk xejn, il-Komunikazzjoni mahruġa sussegwentement turi t-thassib tal-Kummissjoni rigward din il-kwistjoni.

2.4. L-għan ta' din l-Opinjoni mhuwiex li tiffoka fuq il-Komunikazzjoni. Madankollu, il-punti li ġejjin ma jistgħux jiġu injorati:

- il-Komunikazzjoni tippreżenta l-industrija Ewropea bħala waħda li qed tiżviluppa skont xejra stabbli ta' tkabbir sa mill-2009. Hija kurżità għalfejn il-Kummissjoni tirreferi għall-2009, l-aħgar sena tal-kriżi ekonomika. La s-sehem tal-valur miżjud tal-manifattura u lanqas l-impjieg ma reġġu lura għal-livelli ta' qabel il-kriżi tal-2007, minkejja – jew preċiżament minhabba – ir-riformi strutturali u l-politiki orjentati lejn il-provvista li għadhom qed ixejnklu d-domanda fil-periferija tal-Ewropa;
- huwa diffiċli li jiġi identifikat preċiżament x'hemm għid fl-approċċ tal-Kummissjoni. Il-Komunikazzjoni fil-parti l-kbira tinkludi r-rakkomandazzjonijiet ta' politika (tas-soltu) tal-Kummissjoni orjentati lejn il-provvista: tnaqqis tal-burokrazija, appfondiment tas-suq uniku u żvilupp tal-investiment kapitali (nifs għid għas-suq tat-titolizzazzjoni għall-kapital ta' riskju, FEIS, eċċ);
- minbarra s-Suq Uniku, il-Kummissjoni tenfasizza l-htieġa ta' iktar miżuri ta' kwalifikazzjoni. Madankollu, hlief għall-intenzjoni tagħha li testendi l-appoġġ tagħha għall-iżvilupp ta' "strateġiji ta' kompetenza nazzjonali" f'setturi oħrajn (jiġifieri l-azzar, il-karta, it-teknoloġiji ekoloġiċi u l-enerġiji rinnovabbli), fill-fatt ma titressaq ebda proposta konkreta;
- fir-rigward tal-finanzjament, il-Kummissjoni telenka l-Fondi Strutturali u ta' Investiment Ewropej eżistenti, il-korpi u l-programmi ta' appoġġ (l-FSIE, l-FEIS, il-BEI, l-Orizzont 2020, eċċ.), u tinjora għal kollox il-kwistjoni kruċjali dwar kif baġit tal-UE mnaqqas wara l-Brexit se jkun jista' jappoġġja inizjattivi ta' politika industrijali;
- fl-oqsma tal-enerġija, it-trasport, id-diġitalizzazzjoni u l-politika kummerċjali l-Kummissjoni ssemmi gabra ta' miżuri li diġà ttiehdu;
- bil-holqien ta' ekonomija għdida bbażata fuq start-ups teknoloġiċi li jiffokaw fuq servizzi, ikun jaqbel li daww il-kumpaniji jiġu involuti aktar fil-qasam industrijali mhux biss biex jaqdu aħjar is-setturi differenti iżda wkoll biex jikkontribwixxu għas-sostenibbiltà tagħhom. (50 % tal-intraprendituri jesperjenzaw falliment fin-negozju fl-ewwel hames snin ta' attività! ⁽⁵⁾).

2.5. Il-Komunikazzjoni mhijiex għdida għal kollox ⁽⁶⁾. Tiġbor fiha sommarju tal-miżuri ta' politika li diġà ttiehdu, mingħajr approċċ strateġiku koerenti għid, kif intalab mill-PE u kif imwiegħed fit-titolu tal-Komunikazzjoni dwar "Strateġija mġedda għall-politika industrijali tal-UE". Issa huwa l-waqt biex l-Ewropa titgħalliem mill-passat u thares lejn il-futur, filwaqt li tqis l-interessi taċ-ċittadini tagħha u s-sostenibbiltà tal-mudell Ewropew.

2.6. Fil-kuntest ta' strateġija industrijali għall-Ewropa hemm bżonn ta' pjan ta' azzjoni industrijali konsistenti b'miri vinkolanti, bi skedi taż-żmien, strumenti u responsabbiltà kondiviża biex jindirizza l-erba' sfidi ewlenin tal-ghaxar snin li jmiss: id-diġitalizzazzjoni, it-tibdil fil-klima, il-globalizzazzjoni u t-tibdil demografiku (b'mod partikolari, l-isfidi tal-mobilità u t-tixxijh).

3. Kummenti ġenerali

3.1. L-industrija Ewropea, u l-industrija madwar id-dinja, jinsabu għaddejnin minn trasformazzjoni enormi. Dan iġib miegħu sfidi kbar. L-industrija Ewropea hija fundamentali għat-tkabbir Ewropew u għall-ekonomija tal-Istati Membri. Din tirrappreżenta 80 % tal-esportazzjonijiet tal-Ewropa u ssahha l-innovazzjoni privata u pubblika u tagħti spinta għal impjiegi b'livell għoli ta' hlief għaċ-ċittadini. Hija kruċjali wkoll għas-suq intern. L-Ewropa għadha tgawdi minn vantaġġ kompetittiv fi prodotti u servizzi b'valur miżjud għoli, u jehtieġ tkompli hekk. Iżda jehtieġ tiehu vantaġġ ta' dan l-assi u ssostni l-attivitàjiet li joholqu tkabbir. L-industrija tipprovi 36 miljun impjieg dirett u tikkontribwixxi għal standards ta'

⁽⁵⁾ <http://www.eesc.europa.eu/?i=portal.en.int-opinions.41082> (punt 2.4).

⁽⁶⁾ COM(2014) 14 final.

ghajxien gholja ghaċ-ċittadini taghna. Taqdi rwol importanti fl-appoġġ ghat-tmexxija globali tal-Ewropa u għall-pożizzjoni internazzjonali taghha. L-industrija Ewropea hija kruċjali biex tagħti spinta lill-attivitajiet tar-riċerka u l-innovazzjoni, u tagħti kontribut kbir għall-holqien tal-impjiegi u t-tkabbir.

3.2. Il-KESE jemmen li r-rivoluzzjoni industrijali attwali hija bbażata fuq bidla drammatika u rapida fl-atturi globali, ċaqliq fundamentali fl-imġiba tal-konsumaturi u żviluppi fix-xjenza u t-teknoloġija li jbiddu s-sitwazzjoni attwali. Dan flimkien mal-avvanz magħruf sew fid-digitalizzazzjoni, l-ekonomija ċirkolari, ir-robotizzazzjoni u proċessi godda ta' produzzjoni. Dan jimplika li l-istrategija industrijali fit-tul għandha tkun ippreparata għal kundizzjonijiet mingħajr preċedent li jgħibu magħhom eż. l-introduzzjoni tal-Intelliġenza Artifiċjali u saħansitra aktar l-emergenza tal-“Industrija 5.0”.

3.3. Din il-bidla fundamentali diġà qed tbiddel fundamentalment in-negozju u s-soċjetà u, għalhekk, l-industrija fl-aspetti kollha taghha. Wiehed mill-aktar aspetti rilevanti ta' din ir-rivoluzzjoni se jkun it-trasformazzjoni tax-xogħol u l-hiliet. Dan l-ordni industrijali ġdid ser jaffettwa hafna mis-setturi ekonomiċi. L-Industrija 4.0 tirrikjedi x-Xogħol 4.0, bi dritt ta' aċċess għall-edukazzjoni u t-tagħlim tul il-hajja. Hija biss forza tax-xogħol ikkwalifikata li se tkun tista' tirreaġixxi għal swieq li qed jinbidu u għal postijiet tax-xogħol innovattivi.

3.4. Il-Kumitat Ekonomiku u Soċjali Ewropew jappella lill-Kummissjoni Ewropea tfassal studju komparattiv dwar il-pjani differenti għal appoġġ tal-industrija tal-manifattura li ġew adottati reċentement fl-Istati Uniti, iċ-Ċina u l-Korea, u li dan l-istudju jkun disponibbli lill. Analizi kwantitattiva u kwalitattiva tar-riżorsi mobilizzati, kif ukoll tal-prioritajiet settorjali u tematiċi, għandha tipprowdi l-informazzjoni meħtieġa biex “tizviluppa strategija industrijali komprensiva tal-UE, b'enfasi fuq l-2030 u lil hinn, li tinkludi objettivi strateġiċi fuq perijodu medju sa twil u indikaturi għall-industrija u li għandha tiġi akkumpanjata minn pjan ta' azzjoni b'miżuri konkreti⁽⁷⁾”.

3.5. Il-KESE jemmen li hemm rabta diretta bejn il-programmi u l-faċilitajiet edukattivi u l-koeżjoni soċjali. Il-hiliet u l-kwalifiki aġġornati għall-utenti tat-teknoloġija diġitali u t-taħriġ mill-ġdid għall-kisba ta' hiliet godda huma kwistjonijiet ewlenin. L-imsieħba soċjali u l-organizzazzjonijiet tas-soċjetà ċivili għandhom ikunu involuti mill-qrib fl-iżvilupp ta' kurrikula għal kull livell u forma ta' edukazzjoni. Atturi globali oħrajn barra l-Ewropa – jiġifieri l-Istati Uniti tal-Amerika (“America First”), iċ-Ċina, il-Ġappun, l-Indja u l-Korea – diġà qed jiehdu miżuri biex jindirizzaw dawn l-isfidi u huwa kruċjali li jittiehed approċċ ġdid għall-hiliet.

3.6. Bl-istess mod, l-istrategija “Make in India” għandha l-ghan li ttipprepara l-pajjiż biex isir “id-destinazzjoni tal-manifattura li jmiss”. Dan il-proċess jikkonċerna mhux biss it-teknoloġija, iżda wkoll, u b'importanza akbar, il-hiliet. Huwa interessanti li wiehed jinnotta li r-Repubblika tal-Poplu taċ-Ċina diġà qed thejji programm immexxi mill-Istat intitolat “Made in China 2025”, ibbażat fuq l-Industrie 4.0 tal-Ġermanja u xejriet oħra Ewropej. Dan ifisser li l-Ewropa qiegħda għal darb'ohra tmexxi din il-bidla. Iżda t-tmexxija tal-proċess jaf ma tkunx biżżejjed. Fl-istess hin jeħtieġ inkunu konxji tal-isfidi futuri u kif għandna nadattaw sabiex jintlaħaq progress fit-tmexxija tal-Ewropa u tiġi konsolidata, b'riżultati u tkabbir għal kulhadd.

3.7. Il-kompetittività industrijali tal-Ewropa jeħtieġ tinhass globalment minkejja d-differenzi bejn l-Istati Membri. Diversi studji juru li hemm diviżjoni ċara bejn “Stati Membri li jinsabu fuq quddiem fit-tmexxija fil-kompetittività” (10), “Stati Membri li jsegu warajhom” (7) u “Stati Membri li qegħdin fi proċess biex ilaħqu fil-kompetittività” (11)⁽⁸⁾.

3.8. Dan ifisser li l-politiki tal-UE li oriġinarjament huma bbażati fuq il-konverġenza ma jiehdux kunsiderazzjoni biżżejjed tal-appfondiment fid-diverġenza bejn l-Istati Membri: soluzzjoni waħda mhijiex tajba għal kulhadd u dan jeħtieġ jiġi indirizzat b'kuraġġ u dejjem bil-hsieb tal-prinċipju ta' tkabbir għal kulhadd. Ir-rabta bejn il-kompetittività, il-konverġenza u l-koeżjoni jeħtieġ tiġi stabbilita mill-ġdid.

3.9. Dan jista' jiġi applikat ukoll għall-attivitajiet ta' riċerka, żvilupp u innovazzjoni. Huwa importanti ħafna li jidded u tal-inqas jinżamm l-investiment f'dawn l-attivitajiet, iżda dejjem b'kunsiderazzjoni tas-sitwazzjoni speċifika f'kull Stat Membru. Il-politika Ewropea għandha tiehu kont tad-diversità strutturali gewwa l-Unjoni, anke fir-rigward tal-attivitajiet ta' riċerka, żvilupp u innovazzjoni⁽⁹⁾.

⁽⁷⁾ Konkluzjonijiet tal-Kunsill Ewropew tat-30 ta' Novembru-1 ta' Diċembru 2017.

⁽⁸⁾ Factors for Growth – Priorities for competitiveness, convergence and cohesion in the EU; Lighthouse Europe.

⁽⁹⁾ Rapport ta' informazzjoni tal-KESE dwar l-evalwazzjoni interim tal-Orizzont 2020 (INT/807).

3.10. Fl-aħhar nett, il-KESE jenfasizza l-hteġa li jissahhu r-relazzjonijiet tax-xogħol bħala *sine qua non* ta' reindustrializzazzjoni komprensiva.

4. Kummenti speċifiċi

4.1. Il-kummerċ u l-globalizzazzjoni (inkluż l-internazzjonalizzazzjoni tal-attivitajiet tal-kumpaniji)

4.1.1. Ma hemmx dubju li s-suq intern huwa kruċjali għat-tkabbir tal-Ewropa, u jehtieġ joffri ambjent gust għall-holqien, it-tnedija, l-iżvilupp u ż-żamma tan-negozji. Huwa importanti hafna li jinholqu l-kundizzjonijiet tajbin għall-operat fiż-żona tal-UE. Naturalment, ma rridux ninsew il-pożizzjoni tal-Ewropa fid-dinja u l-bżonn ta' interazzjoni ma' reġjuni ekonomiċi oħrajn. Il-ftehimiet kummerċjali reċenti ma' ekonomiji oħrajn u n-negozjati ma' msieħba oħrajn possibbli jehtieġ li jkunu orjentati lejn il-futur u jitqiesu bħala opportunità għat-tkabbir u għall-iżvilupp tal-industrija. Izda fl-istess hin, l-Ewropa ma tistax tinjora ċerti Prattiki ingusti f'reġjuni ekonomiċi oħrajn tad-dinja u jehtieġ li tirreagixxi b'mod qawwi għal din l-azzjoni.

4.1.2. L-istandards soċjali Ewropej għandhom jibqgħu fil-qalba ta' kull politika, u minkejja li l-Ewropa ma tistax timponi dawn l-istandards fuq id-dinja, jehtieġ jittiehdu miżuri sabiex tiddefendihom u biex madwar id-dinja tohloq kultura ta' responsabbiltà soċjali korporattiva "bi tmexxija bl-eżempju" u f'mod ta' ħbiberija.

4.2. Energija u industrija sostenibbli bbażati fuq l-ekonomija ċirkolari

4.2.1. L-Ewropa għandha tkompli tinvesti kontinwament f'industrija sostenibbli li tkun aċċettabbli għaċ-ċittadini. Soċjetà li tista' tnaqqas il-piż tagħha fuq in-natura billi tiżgura li r-riżorsi jibqgħu jintużaw għall-itwal żmien possibbli hija waħda mhejjija aħjar. Il-kunċett tal-ekonomija ċirkolari għandu jkun fil-qalba ta' kull politika industrijali sabiex jinholqu prodotti godda permezz tal-irkupru, l-użu mill-ġdid, il-manifattura mill-ġdid jew ir-riċiklaġġ f'ambjent sostenibbli.

4.2.2. L-użu ta' energija alternattiva u ekoloġika huwa prijorità aktar minn qatt qabel⁽¹⁰⁾. Iċ-ċittadini għandhom ikunu konxji ta' dawn l-attivitajiet li joholqu l-impjiegi u jippermettu li l-industrija Ewropea tal-manifattura tkun fuq quddiem f'hafna oqsma ta' trasferiment tal-għarfien. Din l-"industrija" partikolari turi l-kapaċità tal-Ewropa li tikkombina l-għarfien miġbur mill-qasam akkademiku u istituzzjonijiet oħrajn u mis-sistema tal-manifattura.

4.2.3. Minflok ma tiffoka biss fuq miżuri domestiċi, l-UE għandha timmira lejn kundizzjonijiet favorevoli għall-industriji tal-UE biex jesportaw teknoloġiji, prodotti u soluzzjonijiet, u b'hekk jikkontribwixxu biex jindirizzaw l-isfidi globali dwar il-klima u r-riżorsi naturali bl-aktar mod effiċjenti.

4.3. Ir-riċerka, l-iżvilupp u l-innovazzjoni

4.3.1. Il-proġetti Ewropej tar-riċerka u l-iżvilupp għandhom jingħataw spinta bil-fondi pubbliċi u jiġu koordinati ma' inizjattivi interni fl-Istati Membri. Iz-żieda fil-livell ta' investiment fl-attivitajiet tar-riċerka, l-iżvilupp u l-innovazzjoni f'kull Stat Membru għandha tkun prijorità. Barra minn hekk, il-KESE jappella (mill-ġdid) għas-simplifikazzjoni tal-proċessi għall-aċċess għall-fondi tal-UE għall-innovazzjoni⁽¹¹⁾.

4.3.2. Barra minn hekk, il-KESE jemmen li l-ekosistema tal-innovazzjoni fil-fatt tibbenefika mill-investiment tal-UE f'"kumpaniji kbar" u tagħti spinta lill-partecipazzjoni tal-SMEs. Iċ-ċirku virtuż tal-innovazzjoni huwa possibbli biss meta l-investiment ta' kumpaniji kbar jitlaqqa' flimkien mat-tfittxija għal soluzzjonijiet min-naħa tal-SMEs. F'dan il-qasam, il-proġetti Ewropej bħal COSME għandu jkollhom aktar viżibiltà fl-Istati Membri sabiex tinbidel in-narrattiva fost iċ-ċittadini.

⁽¹⁰⁾ Ir-riżultati reċenti dwar il-prestazzjoni tal-"energija mir-riħ" (<https://windeurope.org/about-wind/daily-wind/>: il-Hamis, 23 ta' Novembru 2017, 19,2 % tad-domanda tal-Ewropa għall-elettriku kienet koperta mill-energija mir-riħ. It-tliet pajjiżi fuq quddiem: fid-Danimarka 93 %, fil-Germanja 47 % u fil-Portugall 46 %) juru li huwa possibbli li tittejjeb l-effiċjenza fl-energija.

⁽¹¹⁾ Xi stimi indikattivi juru investiment taht il-programm Orizzont 2020 ta' EUR 74,8 biljun, inkluż EUR 16,4 biljun għat-tmexxija industrijali. Taht il-QFP attwali, il-finanzjament mill-Fondi Strutturali għar-riċerka u l-innovazzjoni jammonta għal EUR 43,7 biljun; iċ-ċifra għall-kompetittività għall-SMEs hija EUR 63,7 biljun, u dik għall-ekonomija b'livell baxx ta' użu tal-karbonju hija EUR 44,8 biljun. Xi aħbarijiet dwar il-proġett Made in China jindikaw investiment tal-istat li jammonta għal USD 1,5 biljun.

4.3.3. Barra minn hekk, il-KESE jappella biex ir-Ricerka u l-Innovazzjoni Responsabbli (RRI) tissahha. Dan huwa approċċ olistiku stabbilit taħt l-Orizzont 2020 li jinvolve l-partecipazzjoni tal-atturi kollha (mill-komunità tar-riċerka sal-istituzzjonijiet u l-gvernijiet) permezz ta' metodoloġiji inklużivi u partecipattivi.

4.3.4. Il-KESE ma jinsix – u jiġbed attenzjoni partikolari għal – l-aktar żviluppi teknoloġiċi reċenti li jirriżultaw minn avvanzi fir-riċerka u fl-implimentazzjoni ta' sejbiet fil-qasam tal-intelligenza artifiċjali (AI). F'dan ir-rigward, il-KESE jiġbed l-attenzjoni lejn l-impatt u l-konsegwenzi tal-applikazzjoni tagħha fir-rigward ta' mhux biss il-proċessi tal-produzzjoni industrijali iżda wkoll fuq ix-xogħol u, b'mod ġenerali, fuq il-mod kif in-nies jgħixu llum.

4.4. *Brexit*

4.4.1. L-impatt tal-Brexit fuq setturi differenti se jvarja skont il-ftehim aħhari nneozzjat bejn ir-Renju Unit u l-UE-27. Xi setturi aktarx li se jkun aktar sensittivi għall-impatt tal-Brexit, oħrajn anqas. Madankollu, l-esponiment tas-setturi individwali mġandux jiġi analizzat b'mod separat minhabba li hemm interkonnessjoni kbira bejn is-setturi li tista' tamplifika l-impatt individwali għal kull wieħed. Il-problemi li taffaċċja l-manifattura tal-ikel u x-xorb se thalli impatt fuq il-lukandi u r-ristoranti, pereżempju, filwaqt li l-ostakli għall-industrija tal-metalli ser jolqtu lill-industrija tal-manifattura tal-karozzi.

4.4.2. Żewġ aspetti jidhru li huma ta' importanza partikolari: l-aċċess għas-suq u l-aċċess għax-xogħol fuq iż-żewġ naħat. Filwaqt li l-aċċess tar-Renju Unit għax-xogħol fl-UE għandu t-tendenza li jkun ġeneralment simili f'bosta setturi, l-importanza relattiva tal-esportazzjonijiet lejn l-UE tvarja b'mod sinifikanti, b'uħud mill-ikbar setturi bħall-konstruzzjoni u l-kummerċ bl-ingrossa u bl-imnut li huma iktar ffokati fuq l-aspett domestiku.

4.4.3. Għall-KESE, huwa essenzjali li tiġi protetta l-integrità tas-suq uniku. Barra minn hekk, huwa importanti li tiġi żgurata ċ-ċertezza legali.

5. **Pjan ta' Investment**

5.1. L-investment għandu rwol ewlieni fil-kuntest tal-era industrijali ġdida. Il-KESE jemmen li jistgħu jittiehdu għadd ta' miżuri biex itejbu l-effettività tal-investment u biex il-kumpaniji industrijali jilhqqu dimensjoni oħra:

- l-estensjoni tal-investment pubbliku: margni ta' manuvra fiskali għall-Istati Membri, tnaqqis tal-kriterji tad-dejn għal investment pubbliku ("regola tad-deheb"); zieda fil-baġit tal-UE għal proċessi ta' trasformazzjoni industrijali, investment f'infrastruttura (trans-)Ewropea sostenibbli;
- it-tiżiħ tal-investment privat: tithegġeg l-attività ta' investment tal-Bank Ewropew tal-Investment, jitwaqqfu programmi godda ta' finanzjament minn banek nazzjonali u jissahhu dawk eżistenti. L-ghan huwa li l-SMEs jinghataw qafas ta' finanzjament sigur u fit-tul, b'mod partikolari fir-rigward ta' proċessi ta' trasformazzjoni kumplessi;
- l-appoġġ tal-istrategġija tal-finanzjament sostenibbli tal-Kummissjoni Ewropea fil-kuntest tal-Unjoni tas-Swieq Kapitali, li se jiffaċilita l-investment fit-tul billi flussi privati ta' kapitali jiġu diretti lejn investimenti sostenibbli. B'rabta ma' dan, il-Kumitat jenfasizza l-importanza tar-rapport finali li ġej tal-Grupp ta' Esperti ta' Livell Għoli dwar il-Finanzjament Sostenibbli u l-pjan ta' azzjoni sussegwenti.

5.2. L-allokazzjoni ta' finanzjament tal-UE jehtieg tiffoka fuq il-kisba tal-ghanijiet ta' żvilupp tal-politika industrijali, u b'mod partikolari tkun ta' valur miżjud għall-UE (tnaqqis tas-CO₂, effiċjenza fl-enerġija, sorsi ta' enerġija rinnovabbli, diġitalizzazzjoni, eċċ.), u konnessa mal-kriterji soċjali u l-valutazzjoni komparattiva tal-UE.

5.3. Dawn l-ghanijiet tas-sostenibbiltà huma fundamentali għall-industrija Ewropea u għat-tmexxija tagħha. Madankollu, dawn l-ghanijiet jehtiegu qafas ta' investment adatt għall-SMEs li jippermettilhom jibqgħu kompetittivi.

5.4. Il-KESE jqis ukoll li għandha tiġi analizzata l-possibbiltà li l-Istati Membri jinkludu kriterji tal-akkwist soċjali u reġjonali fil-prattiki tal-akkwist tagħhom (il-kuncett ta' "kontenut tajjeb").

5.5. Fl-aħħar nett, jipproponi wkoll reviżjoni tas-sistema tat-tassazzjoni korporattiva bil-ghan li jiġu indirizzati l-kwistjonijiet ta' evażjoni tat-taxxa u ta' kompetizzjoni fil-qasam tat-taxxa.

Brussell, is-17 ta' Jannar 2018.

Il-President
tal-Kumitat Ekonomiku u Soċjali Ewropew
Georges DASSIS
